

महाराष्ट्र राज्य मार्ग परिवहन महामंडळाच्या
बस प्रवास भाड्यामध्ये क्षयरुग्ण व कुष्ठरुग्ण
यांना सवलत देणे व सवलत मुल्यांची प्रतिपूर्ती
करण्यास प्रशासकीय मान्यता देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: क्षनिका २०१४/प्र. क्र. १५७/आरोग्य -५
मंत्रालय, मुंबई ४०००३२.
तारीख : १६ जुलै, २०१५

वाचा :

- १) गृह विभागाचा शासन निर्णय क्रमांक एसटीसी - ०११३ / प्र.क्र.१०३ / परि-१, दिनांक १० फेब्रुवारी, २०१४
- २) शासन निर्णय क्रमांक क्षनिका २०१४/प्र.क्र.१५७/आरोग्य-५, दिनांक ३० जून, २०१५

प्रस्तावना :

महाराष्ट्र राज्य परिवहन महामंडळाच्या बस प्रवास भाड्यात विविध सामाजिक घटकांना सवलत देण्यात येते. या सवलतीची प्रतिपूर्ती महामंडळाकडून शासनास उपलब्ध होत असलेल्या प्रवासी करातून समायोजित करण्यात येत होती. तसेच ३१ मार्च, २०१४ अखेर प्रलंबित सवलत मूल्याची रक्कम राज्य परिवहन महामंडळास गृह विभागाकडून देण्यात येत होती. राज्यातील कुष्ठरुग्ण व क्षयरुग्ण यासह विविध विभागांमार्फत विविध घटकांना देण्यात येणारी व त्याकरीता आवश्यक निधीची तरतूद एस.टी.प्रवास भाड्यात सवलत गृह विभागामार्फत करण्यात येत होती. गृह विभागाच्या संदर्भ क्र. १ च्या शासन निर्णयास अनसरुन फेब्रुवारी २०१४ पासून विविध घटकांना देण्यात येणारी एस. टी. सवलतीकरीता आर्थिक तरतूद संबंधित विभागामार्फत करावी लागणार आहे. याकरीता महाराष्ट्र राज्य मार्ग परिवहन महामंडळाच्या बस प्रवास भाड्यामध्ये क्षयरुग्ण व कुष्ठरुग्ण यांना सवलत देणे व सवलत मुल्यांची प्रतिपूर्ती करण्यास प्रशासकीय मान्यता देण्याची बाब शासनाच्या विचाराधीन होती.

शासन निर्णय:

महाराष्ट्र राज्य मार्ग परिवहन महामंडळाच्या बस प्रवास भाड्यामध्ये क्षयरुग्ण व कुष्ठरुग्ण यांना सवलत देणे व सवलत मुल्यांची प्रतिपूर्ती करण्यास पुढील अटी व शर्तीच्या अधीन राहून प्रशासकीय मान्यता देण्यात येत आहे.

महाराष्ट्र राज्य परिवहन महामंडळाच्या बस प्रवास भाड्यात क्षयरुग्ण व कुष्ठरुग्णांना देण्यात येणारी सवलत क्षयरुग्ण उपचार घेत असल्यास त्यांना देण्यात यावी. सवलत देण्यापूर्वी रुग्णांकडे शासकीय वैद्यकीय अधिकारी यांचे प्रमाणपत्र असणे आवश्यक आहे. तसेच कुष्ठरुग्ण उपचार घेत असल्यास किंवा उपचार पूर्वी घेतला असल्यास त्यांना सवलत देण्यात यावी. सवलत देण्यापूर्वी रुग्णांकडे शासकीय वैद्यकीय अधिकारी यांचे प्रमाणपत्र असणे आवश्यक आहे. बऱ्याच कुष्ठरुग्णांना या रोगामुळे डोळ्यांची व हाताची विकृती येते त्यामुळे अशा कुष्ठरुग्णांसाठी आधार कार्डाची अट शिथिल करण्यात यावी.

राज्यातील ४१०० क्षयरोगी व ११७०० कुष्ठरोगी यांना वैद्यकीय उपचार घेण्यासाठी जाण्या-येण्याकरीता प्रवास भाड्यात अनुक्रमे ५०% व ७५% सवलत देण्याकरीता सन २०१४-१५ या वित्तीय वर्षात अनुक्रमे अंदाजे रु.५,०५,०००/- व रु.५,५०,०००/- इतक्या रकमेची प्रतीपूर्ती महाराष्ट्र राज्य मार्ग परिवहन महामंडळास करावी लागेल. तसेच सन २०१५-१६ या वित्तीय वर्षाकरीता क्षयरोग व कुष्ठरोग लाभार्थ्यांना सवलत देण्याकरीता अनुक्रमे अंदाजे रु.५,८०,०००/- व रु.६,३३,०००/- इतक्या रकमेची आवश्यकता राहिल.

राज्यातील क्षयरुग्ण व कुष्ठरुग्णांना उपचारासाठी एसटीच्या प्रवास भाड्यामध्ये सवलत देण्यासाठी महाराष्ट्र राज्य परिवहन मंडळास सवलत मुल्याची प्रतिपूर्ती खर्च पुढील लेखाशिर्षातून भागविण्यात यावा :-

अ) क्षयरुग्णांना एस.टी.प्रवास भाड्यात सवलत मिळणेबाबतच्या निधीसाठी लेखाशिर्ष :-

मागणी क्र. आर-१

२२१० वैद्यकीय सेवा व सार्वजनिक आरोग्य

०६ सार्वजनिक आरोग्य

१०१, रोगप्रतिबंधक व नियंत्रण

(०१) रोगप्रतिबंधक व नियंत्रण

(०१)(५८)राज्यातील क्षयरुग्णांना बस भाड्यात सवलत देण्याकरीता महाराष्ट्र राज्य मार्ग परिवहन महामंडळास सहायक अनुदान

३१ सहायक अनुदाने (वेतनेतर)

५० इतर खर्च

२२१० जी ११७

आ)कुष्ठरोग्यांना एस.टी.प्रवास भाड्यात सवलत मिळणेबाबतच्या निधीसाठी लेखाशिर्ष :-

मागणी क्र. आर-१

२२१० वैद्यकीय सेवा व सार्वजनिक आरोग्य

०६ सार्वजनिक आरोग्य

१०१ रोगप्रतिबंधक व नियंत्रण

(०१) रोगप्रतिबंधक व नियंत्रण

(०१)(५७)राज्यातील कुष्ठ रुग्णांना बस भाड्यात सवलत देण्याकरीता महाराष्ट्र राज्य मार्ग परिवहन महामंडळास सहायक अनुदान

३१ सहायक अनुदाने (वेतनेतर)

५० इतर खर्च

२२१० जी१०८

सदर अनुदानासाठी प्रशासकीय अधिकारी, आरोग्य सेवा संचालनालय, मुंबई यांना आहरण व संवितरण अधिकारी म्हणून घोषित करण्यात येत आहे. यासाठी सहसंचालक (अर्थ व प्रशासन), आरोग्य सेवा संचालनालय, मुंबई यांना “नियंत्रण अधिकारी” म्हणून घोषित करण्यात येत आहे.

हे आदेश वित्तीय अधिकार नियम पुस्तिका, १९७८ भाग पहिला, उप विभाग तीन मधील अनुक्रमांक ४, परिच्छेद क्र.२७(२) नुसार प्रशासकीय विभाग प्रमुखांना प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१५०७१६१०३७४२८९१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज्ञा. ल. सुळ)
उप सचिव, महाराष्ट्र शासन

प्रत,

- १) मा. मंत्री, सार्वजनिक आरोग्य यांचे स्वीय सहायक, मंत्रालय, मुंबई.
- २) प्रधान सचिव, वित्त विभाग, मंत्रालय, मुंबई.
- ३) संचालक, आरोग्य सेवा संचालनालय, मुंबई
- ४) सहसंचालक, आरोग्य सेवा (कुष्ठ व क्षय), पुणे.
- ५) महालेखापाल, महाराष्ट्र -१/२ (लेखा व अनुज्ञेयता)/(लेखापरीक्षा), मुंबई/नागपूर.
- ६) अधिदान व लेखा अधिकारी, मुंबई.
- ७) निवासी लेखापरीक्षा अधिकारी, मुंबई.
- ८) जिल्हा कोषागार अधिकारी, पुणे.
- ९) सहसंचालक, आरोग्य सेवा (अर्थ व प्रशासन), मुंबई.
- १०) प्रधान सचिव, सार्वजनिक आरोग्य विभाग यांचे स्वीय सहायक, मंत्रालय, मुंबई.
- ११) वित्तविभाग, (अर्थ-९) मंत्रालय, मुंबई.
- १२) सार्वजनिक आरोग्य विभाग, (अर्थसंकल्प), मंत्रालय, मुंबई.
- १३) निवडनस्ती (आरोग्य-५)